

L-Ewwel Żwīgijiet ta' l-Imqabbin 1550-1645

Dr. Horatio Caesar Roger Vella

F'dan l-artikolu sejr in naraw ġabra ta' żwīgijiet li kienu jinvolvu Mqabbin mill-bidunett li l-Knisja f'Malta bdiet tnizzel il-magħmudijiet, griżmi ta' l-isqof, żwīgijiet u mwiet f'reġistri. Fil-bidunett ta' l-eżistenza tal-parroċċi f'Malta, Birmiftuh kien jiġbor fih dawn l-irhula: Hal Farruġ, il-Gudja, l-Imqabba, Hal Kirkop, Hal Luqa, Hal Safi u Hal Tarxien. Dan ifisser li l-Imqabbin bdew jiġu rreġistrati fir-reġistri tal-Knisja f'Birmiftuh għall-ewwel darba fl-1550. Hafna drabi, l-ewwel entraturi ma kienux iġibu l-jum u x-xahar, imma biss is-sena 1550. Jidher minn dan il-fatt li min beda jikkopja fuq l-ewwel Reġistru kien għad ma kellux informazzjoni eżatta ta' meta tghammdu jew iżżewwġu n-nies qabel dik id-data. Ukoll, kif ser naraw iktar 'l isfel, huma ftit wisq dawk li jidhru fl-ewwel għaxar snin minn meta bdiet ir-reġistrazzjoni.

Fl-istudju li għamilt fil-Parroċċa tal-Gudja fl-ewwel Reġistri ta' Birmiftuh¹, jiena ġbidt dawk l-entraturi kollha li kienu jinvolvu l-Imqabbin, u f'dan l-artikolu qeghdin jidhru mqasmin fi gruppi ta' għaxar snin għal skopijiet ta' statistika. Fl-1592, Hal Kirkop, il-Matriċi² ta' l-Imqabba u ta' Hal Safi, saret parroċċa, u għalhekk, bejn id-29 ta' Mejju, 1592, meta Hal Kirkop sar parroċċa, u l-1 ta' April, 1596, meta l-Imqabbin ma baqghux jitnizzlu fir-Reġistru ta' Hal Kirkop, il-magħmudijiet, iż-żwīgijiet u l-imwiet ta' l-Imqabbin jinsabu f'Hal Kirkop,³ għalkemm xi whud ohra baqghu jitnizzlu f'Birmiftuh. Dawn ukoll ġew miġbura f'dan l-artiklu. Fl-ahharnett, jiena ġbart ukoll minn

Birmiftuh dawk ir-reġistrazzjonijiet kollha, li huma ftit, li jinvolvu l-Imqabbin bejn l-1 ta' April, 1596 u l-1645.

Bhala appendiċi ta' dan l-istudju, jiena ġbart ukoll mill-ewwel Reġistru ta' l-Imqabba⁴ lista ta' żwīgijiet li sehhew bejn Imqabbin u nies barra mir-rahal mill-1599, meta l-parroċċa bdiet tirreġistrahom, sa l-1615. Dan l-istudju jikkomplementa l-fatt magħruf li f'dawk iż-żminijiet hafna min-nisa tar-rahal kienu jiżżewwġu fir-rahal lil irġiel minn barra mir-rahal. Jitfa' dawl ukoll fuq l-interazzjoni bejn l-Imqabba u rhula ohra f'Malta f'dawk iż-żminijiet.

L-Imqabba, Hal Kirkop u Birmiftuh 1592-1596

Hal Kirkop inqata' minn Birmiftuh fid-29 ta' Mejju, 1592, flimkien ma' Hal Safi u l-Imqabba. Dan jixhdu Ġwanni Franġisku Abela nnifsu.⁵ Dan jixhdu wkoll l-istess l-ewwel Reġistru li hemm f'Hal Kirkop, li saħansitra jibda xhur qabel din id-data tad-29 ta' Mejju, eżatt fl-10 ta' Jannar, 1592, bil-magħmudija ta' Vincenza Busuttil, minn Hal Kirkop.⁶ L-ewwel magħmudija ta' tarbija mill-Imqabba f'Hal Kirkop kienet dik ta' Marju Scicluna fit-8 ta' Frar, 1592, kważi erba xhur qabel ma Hal Kirkop sar parroċċa,⁷ waqt li l-ewwel u l-unika difna f'Hal Kirkop mill-Imqabba kienet ta' wahda li isimha u kunjomha mħumiex miġjubin, imma li kienet mart wiehed jismu Kajxuni, fil-15 ta' Frar, 1592.⁸ Lahhar magħmudija mill-Imqabba f'Hal Kirkop bejn l-1592 u l-1596

kienet dik ta' Ġwanni Duminku Ciantar, bin Mikiel u Katerina, fl-1 ta' April, 1596.⁹ L-uniku żwieġ mill-Imqabba f'Hal Kirkop fl-istess epoka, fejn l-gharusa kienet mill-Imqabba, kien dak ta' Ġulja Ellul, bint Mastru Nikol, ma' Mastru Indri Bugeja, miż-Żurrieq, fl-14 ta' Jannar, 1596.¹⁰

Mhux ċar meta eżatt l-Imqabba bdiet topera bhala Parroċċa, maqtugħa minn Hal Kirkop. Fl-ewwel Reġistru ta' magħmudijiet, żwīgijiet u mwiet li hemm f'Hal Kirkop, l-ewwel Kappillan ta' Hal Kirkop, Dun Karlu Taljana, halla nota li turi meta eżatt waqfu jitnizzlu l-magħmudijiet, żwīgijiet u mwiet tal-Imqabba f'Hal Kirkop.¹¹ Din id-data kienet l-1 ta' April, tal-1596. Skond l-awtur tal-manuskritt li jġib l-isem ta' *Notulae historicae Ecc[lesi]ae Par[rochialis] Micabibae* li jinsab fil-Parroċċa tal-Imqabba u li ma hux Reġistru, imma, kif jgħid it-titlu stess, noti storiċi fuq l-istess parroċċa, l-Imqabba nqatgħet minn "Birmiftuh" f'Novembru, 1598, jiġifieri, 'l fuq minn sena u nofs wara.¹² Din is-sena jaqbel magħha l-istoriku Ġwanni Franġisku Abela.¹³ Izda l-ewwel entratura fl-ewwel Reġistru li hemm fl-Imqabba ġġib id-data tas-6 ta' Jannar, 1599, meta ġie mghammed Ġwanni Duminku Bonavia, mill-Imqabba.¹⁴ Wiehed hawn isaqsi, x'sar minnhom l-entraturi fuq l-Imqabba bejn l-1 ta' April, 1596, sas-6 ta' Jannar, 1599? Bejn l-1 ta' April, 1596, u l-1599, nafu b'xi żwīgijiet li ġew iċċelebrati bejn għarajjes irġiel Imqabbin u nisa ohra barra l-Imqabba. Dan għaliex l-gharusa

kienet tizzewweġ, ġeneralment, fil-parroċċa tagħha. Hekk ġara, per eżempju, fiż-żwieġ li ġie notifikat f'Hal Kirkop, dak tas-26 ta' Jannar, 1597, meta Paskal Spiteri, mill-Imqabba, iżżewweġ lil Vincenza Ellul, bint il-mibki Benedittu, minn Hal Kirkop.¹⁵ Izda żwiġijiet bejn nisa Mqabbin u oħrajn f'dawk is-sentejn u nofs huma neqsin.

Biex niehdu idea dwar x'kienet t'fisser għall-Imqabbin u għall-Knisja li Hal Kirkop jinqata' minn Birmiftuh u jkollu taht idejh żewġ parroċċi oħra, ser inniżżel hawnhekk il-magħmudijiet kollha li ġew iċċelebrati bejn l-1592 u l-1596 kemm f'Hal Kirkop u kemm f'Birmiftuh. Dan għaliex li minkejja li issa l-Imqabba sar parti minn Hal Kirkop, xorta baqa' kultant jinqeda b'Birmiftuh:

Magħmudijiet ta' Imqabbin

f'Hal Kirkop:

1592-1596:¹⁶

AGIUS, Anġla, bint Antoninu u Katerina fil-15 ta' Mejju, 1593
AGIUS, Luqa, bin Leonardu u Anjeża fil-24 ta' Lulju, 1594
BUGEJA, Ġwanni, bin Ġwanni u Katerina fil-15 ta' Mejju, 1594
CASSAR, Argenta, bint Ġużeppi u Duminka fis-16 ta' Frar, 1595
CIANTAR, Ġlorma, bint Mikiel u Katerina fil-4 ta' Lulju, 1592
CIANTAR, Ġwanni Duminku, bin Mikiel u Katerina fil-1 ta' April, 1596
CURMI, Ġwanni Luqa, bin missier mhux magħruf u Marjetta fil-24 ta' Jannar, 1594
FARRUGIA, Ġwanni Pawlu, bin Ġwanni u Marjetta fit-22 ta' Jannar, 1596
SCICLUNA, Marju, bin Djonizju u Antonina fit-8 ta' Frar, 1592
SCICLUNA, Marju, bin Djonizju u Antonina fit-22 ta' Mejju, 1595
TONNA, Vennera, bint Duminku u Ġovanna fil-20 ta' Settembru, 1593
ZAHRA, Ġwanni Pawlu, bin Antonju u Katerina fit-22 ta' Novembru, 1592

ZAMMIT, Ewfemja, bint Ġużeppi u Ġovanella fil-14 ta' Frar, 1593
ZAMMIT, Ewfemja, bint Ġużeppi u Ġovanella fil-25 ta' Diċembru, 1594

Magħmudijiet ta' Imqabbin bejn l-1592 u l-1596 f'Birmiftuh:

1592-1596:¹⁷

CAFOR, Agata, bint Franġisku u Vincenzja, fit-12 ta' Frar, 1592
CAMILLERI, Erażmu, bin Girgor u Madalena, fil-14 ta' Lulju, 1592
CASSAR, Ġwanni Duminku, bin Baldassar u Katerina, fis-26 ta' Frar, 1592
CASSAR, Grazzja, bint Ġużeppi u Duminka, fil-11 ta' Settembru, 1593
CIANTAR, Ġeronima, bint Mikiel u Katerina, fit-28 ta' Frar, 1594
CURMI, Antonjuża, bint Matthew u Marjetta, fil-5 ta' Jannar, 1593
MAGRO, Matthew, bin Tumas u Ġovanna, fis-16 ta' Diċembru, 1592
MALLIA, Marju, bin Luqa u Margerita, fil-4 ta' Lulju, 1593
SCICLUNA, Marju, bin Djonizju u Antonina, fil-25 ta' Marzu, 1593
ZAMMIT, Ġwanni Marija, bin Stiefnu u Ġovanna, fit-18 ta' April, 1594

F'ħames snin, ġew iċċelebrati b'kollox 24 magħmudija, 14 f'Hal Kirkop u 10 f'Birmiftuh. Irridu ngħidu mill-bidunett li tnejn mill-ghaxar magħmudijiet li ġew iċċelebrati f'Birmiftuh sehew qabel ma Hal Kirkop sar Parroċċa. Minn dawn l-24, 10 kienu nisa (41.67%) u 14 kienu rġiel (58.33%). B'kollox kien hemm medja ta' 4.8 magħmudijiet fis-sena. Kunjomijiet differenti b'kollox kien hemm 14, li l-iktar komuni minnhom kienu dawk ta' Cassar (3), Ciantar (3), Scicluna (3) u Zammit (3). Dawn l-24 tarbija ġew minn 18-il familja differenti, b'medja ta' 1.33 kull familja f'ħames snin.

U issa ser nirriflettu fuq l-istess sitwazzjoni, imma permezz taż-żwiġijiet.

Żwiġijiet ta' Imqabbin f'Hal

Kirkop:

1592-1596:¹⁸

ELLUL, Ġulja, bint Mastru Nikol, ma' Mastru Indri Bugeja, miż-Żurrieq fil-14 ta' Jannar, 1596
FARRUGIA, Ġwanni, bin il-mibki Mastru Pawlu, ma' Marjetta Micallef, bint Ġwanni, minn Hal Kirkop fit-30 ta' Settembru, 1594
SPITERI, Paskal, ma' Vincenza Ellul, bint il-mibki Benedittu, minn Hal Kirkop fis-26 ta' Jannar, 1597

Żwiġijiet ta' Mqabbin

f'Birmiftuh:

1592-1596:¹⁹

AGIUS, Martinu, bin Bastjan-Katerina Aquilina, bint Vincenz, fis-26 ta' Ġunju, 1592
SCHEMBRI, Bastjan-Grazzja Grima, bint il-mibki Xmun, minn Hal Luqa, fid-29 ta' April, 1595.

Wiehed jista' jifhem għaliex Bastjan Schembri iżżewweġ f'Birmiftuh u mhux f'Hal Kirkop, għaliex l-gharusa tiegħu kienet minn Hal Luqa, li kienet għadha mhix parroċċa, imma tagħmel ma' Birmiftuh. L-istess nistgħu ngħidu għal Ġwanni Farrugia u Paskal Spiteri li iżżewweġu f'Hal Kirkop, għaliex l-gharajjes tagħhom kienu minn Hal Kirkop. Izda kemm Martinu Agius u kemm l-gharusa tiegħu, Katerina Aquilina, kienu mill-Imqabba li, dak iż-żmien kien jagħmel ma' Hal Kirkop, u xorta iżżewweġu f'Birmiftuh. Mill-banda l-oħra, Ġulja Ellul mill-Imqabba iżżewweġet lil Indri Bugeja miż-Żurrieq fil-14 ta' Jannar, 1596 f'Hal Kirkop, u mhux f'Birmiftuh.

B'kollox sehew bejn l-1592 u l-1596, bejn Birmiftuh u Hal Kirkop, ħames żwiġijiet, tlieta f'Hal Kirkop u tnejn f'Birmiftuh. Tnejn kienu għarajjes nisa Mqabbin, u erbgha għarajjes irġiel Imqabbin. F'kas minnhom, l-gharajjes it-tnejn kienu Mqabbin. Meta l-gharajjes ma kinux Imqabbin, dawn kienu minn

Hal Kirkop (2), minn Hal Luqa (1) u miż-Żurrieq (1). Kunjomijiet ta' Imqabbin kien hemm sitta differenti, li huma Agius, Aquilina, Ellul, Farrugia, Schembri u Spiteri.

Minn dan kollu wiehed jikkonkludi li għalkemm l-Imqabba nħaqad ma' Hal Kirkop f' Mejju, 1592, xorta rreġistra tmien maghmudijiet u żwieġ wiehed f' Birmiftuh flok f' Hal Kirkop; u għalkemm l-Imqabba nqata' minn Hal Kirkop fl-1 ta' April, 1596, il-parroċċa damet ma ssetiljat biex tibda żżomm ir-reġistri tagħha sal-1599.

U issa nħaddu biex nagħtu lista ta' dawk l-Imqabbin li żżewwġu f' Birmiftuh u f' Hal Kirkop mill-bidu tal-ewwel Reġistru ta' Birmiftuh, li lllum jinsab fil-Parroċċa tal-Gudja, sa l-1645.

L-Imqabba fir-Reġistri ta' Birmiftuh u Hal Kirkop

1550-1559:

Birmiftuh²⁰

CAMILLERI, Ġwanni-Duminka Zammit, bint Bendu
CAMILLERI, Martin-Duminka Mangion, bint Matthew

Total: 2

Kunjomijiet ta' xebbiet mill-Imqabba: 2: Mangion, Zammit

Kunjomijiet ta' ġuvintur mill-Imqabba: 2: Camilleri (2)

L-iktar kunjomijiet komuni mill-Imqabba: Camilleri (2)

Għarajjes irġiel mhux mill-Imqabba: 0

Għarajjes aħwa: 0

Għarajjes romol: 0

1560-1569:

Birmiftuh

BORG, Blażju-Imperja Zammit [armla ta' Bartilmew Farrugia], bint Pawlu

CALLUS, Antonju, miż-Żurrieq-Vennera Zahra, bint Benedittu

CAMILLERI, Girgor, miż-Żurrieq-Madalena Camilleri, bint Teramu

CAMILLERI, Matthew, miż-

Żurrieq-Klara Farrugia, bint Vincenz

CARASCO, Franġisku, barrani-Katerina Mangion, bint Matthew

CASSAR, Bernardu-Agata Zammit, bint Ġakbu

CHARUF, Tumas-Luċija Aquilina, bint Filippu

CIANTAR, Bastjan, minn Hax-Xluq, Siġġiewi-Ġovanna

Farrugia, bint Vincenz

CIANTAR, Salvu, minn Hax-Xluq, Siġġiewi-Vincenzja Zammit, bint Pawlu

DARMANIN, Vincenz, mill-Qrendi-Mattja Farrugia, bint Bartilmew

DEBONO, Anġlu, minn H'Attard-Katerina Aquilina, bint Indri

FARRUGIA, Bartilmew-Imperja Zammit, bint Pawlu

* FARRUGIA, Lawrenz, mill-Qrendi-Antonina Agius, bint Filippu

FARRUGIA, Leonardu, mill-Qrendi-Agata Mallia, bint Ġulju

FILIPPONE, Bażilju-Ġovanna Schembri, bint Antonju

LOMBARDO, Mikiel, miż-Żurrieq-Duminka, armla ta' Ġwanni Zammit

MANDUCA, Stiefnu, skjav ta' Antonju Manduca-Vennera Grech, bint Iljun

MUSCAT, Ġiljan-Katerina Farrugia, bint Vincenz

PACE, Ġwanni, minn Hal Odieri [Żdieri], is-Siġġiewi-Angela Mangion, bint Matthew

SACCO, Matthew-Margerita Farrugia, bint Bartilmew

SCHEMBRI, Duminku-Franġiska Scicluna, bint Duminku

TONNA, Lawrenz-Agata Aquilina, bint Tumas

ZAMMIT, Federiku-Duminka Farrugia, bint Blażju

Total: 23

Kunjomijiet ta' xebbiet mill-Imqabba: 11: Agius, Aquilina (3), Camilleri, Farrugia (6), Grech, Mallia, Mangion (2), Schembri, Scicluna, Zahra, Zammit (4), mhux indikat

Kunjomijiet ta' ġuvintur mill-Imqabba: 11: Borg, Cassar, Charuf, Farrugia (3), Filippone, Manduca, Muscat, Sacco, Schembri, Tonna, Zammit

L-iktar kunjomijiet komuni mill-Imqabba: Farrugia (9), Zammit (5), Aquilina (3)

Għarajjes irġiel mhux mill-Imqabba: 12 (52.17%): Żurrieq (4), Qrendi (3), Siġġiewi (3), Attard, u barrani

Għarajjes aħwa: 9: Farrugia, Ġovanna-Katerina-Klara; Farrugia, Margerita-Mattja; Mangion, Anġla-Katerina; Zammit, Imperja-Vincenza

Għarajjes romol: 2: Zammit, Duminka, Imperja

Għarajjes skjavi: 1: Manduca, Stiefnu

1570-1579:

Birmiftuh

ABELA, Nikola, minn Haż-Żebbuġ-Imperja Zammit, bint Ramundu

AGIUS, Duminku-Duminka Aquilina, bint Tumas

CACHIA, Damjan, mir-Rabat-Ġovanna Agius, bint Duminku

CALLEJA, Ġużepi-Antonina Farrugia, bint Pawlu

CAMILLERI, Pietru-Klara Zammit, bint Luqa

CASSAR, Baldassar-Angela Schembri, bint Teramu

CURMI, Matthew, mir-Rabat-Marjetta Aquilina, bint Filippu

FARRUGIA, Ġwanni, bin Ġorġ, mill-Qrendi-Duminka Zammit, bint Ramundu

GAUCI, Pietru, bin Pawlu, mis-Siġġiewi-Katerina Filippone, bint Ġwanni

MALLIA, Pietru-Agata Farrugia (Spatafora), bint Mastru Pawlu

MANGION, Teramu, mill-Qrendi-Duminka Azzopardi, bint Antonju

SCICLUNA, Matthew-Imperja Ellul, bint Nikola

ZAMMIT, Matthew-Ġovanella Farrugia, bint Mastru Pawlu

ZAMMIT, Salvu-Lovera Barbara, bint Pawlu, mill-Gudja

Total: 14

Kunjomijiet ta' xebbiet mill-Imqabba: 9: Agius, Aquilina (2), Azzopardi, Barbara, Ellul, Farrugia (3), Filippone, Schembri, Zammit (3)

Kunjomijiet ta' ġuvintur mill-Imqabba: 7: Agius, Calleja, Camilleri, Cassar, Mallia, Scicluna, Zammit (2)

L-iktar kunjomijiet komuni mill-Imqabba: Zammit (5), Farrugia (3), Agius (2), Aquilina (2)

Għarajjes irġiel mhux mill-Imqabba: 6 (42.86%): Qrendi (2), Rabat (Malta) (2), Siġġiewi, Żebbuġ (Malta)

Għarajjes aħwa: 5: Farrugia, Agata-Antonina-Ġovanella; Zammit, Duminka-Imperja

Għarajjes romol: 0

Għarajjes skjavi: 0

1580-1589:

Birmiftuħ

SCHEMBRI, Ludoviku-Izabella Axisa, bint Teramu

VELLA, Marjanu, mill-Gudja-Inzjona Farrugia, bint Pawlu

Total: 2

Kunjomijiet ta' xebbiet mill-Imqabba: 2: Axisa, Farrugia

Kunjomijiet ta' ġuvintur mill-Imqabba: 1: Schembri

L-iktar kunjomijiet komuni mill-Imqabba: Axisa (1), Farrugia (1), Schembri (1)

Għarajjes irġiel mhux mill-Imqabba: 1 (50%): Gudja

Għarajjes aħwa: 0

Għarajjes romol: 0

Għarajjes skjavi: 0

1590-1592 (29 ta' Mejju):

Birmiftuħ

CASSAR, Salvu, bin Nikola, miż-Żurrieq-Katirnella Tonna, bint Lawrenz

CASSIA, Ġiljan-Ġovanella Farrugia, bint Leonardu

Total: 2

Kunjomijiet ta' xebbiet mill-Imqabba: 2: Farrugia, Tonna

Kunjomijiet ta' ġuvintur mill-Imqabba: 1: Cassia

L-iktar kunjomijiet komuni mill-Imqabba: Cassia (1), Farrugia (1), Tonna (1)

Għarajjes irġiel mhux mill-Imqabba: 1 (50%): Żurrieq

Għarajjes aħwa: 0

Għarajjes romol: 0

Għarajjes skjavi: 0

1592 (29 ta' Mejju) –1596 (1 ta' April):

Birmiftuħ

AGIUS, Martinu, bin Bastjan-Katerina Aquilina, bint Vincenz SCHEMBRI, Bastjan-Grazzja Grima, bint Xmun, minn Hal Luqa

*Hal Kirkop:*²¹

BUGEJA, Mastru Indri, miż-Żurrieq-Ġulja Ellul, bint Mastru Nikol

FARRUGIA, Ġwanni, bin Mastru Pawlu-Marjetta Micallef, bint Ġwanni, minn Hal Kirkop

SPITERI, Paskal-Vincenza Ellul, bint Benedittu, minn Hal Kirkop

Total: 5

Kunjomijiet ta' xebbiet mill-Imqabba: 2: Aquilina, Ellul

Kunjomijiet ta' ġuvintur mill-Imqabba: 4: Agius, Farrugia, Schembri, Spiteri

L-iktar kunjomijiet komuni mill-Imqabba: Agius (1), Aquilina (1), Ellul (1), Farrugia (1), Schembri (1), Spiteri (1)

Għarajjes irġiel mhux mill-Imqabba: 1 (20%): Żurrieq

Għarajjes nisa mhux mill-Imqabba: 3 (60%): Kirkop (2), Luqa

Għarajjes aħwa: 0

Għarajjes romol: 0

Għarajjes skjavi: 0

1596 (1 ta' April) -1645:

Birmiftuħ²²

FARRUGIA, Leonardu-Izabella Delia, bint Antonju, minn Hal Farruġ (Imqabba) 11 ta' Jannar, 1609

MALLIA, Antonju, bin Marju - Agata Bondin, bint Ninu, minn Hal Luqa 30 ta' April, 1623

MIFSUD, Marju-Izabella, armla ta' Marjanu Bondi, minn Hal Luqa 29 ta' Settembru, 1629

SCHEMBRI, Duminku-Speranzja Buttigieg, bint Klement u Franġiska 21 ta' Settembru, 1636

ZAMMIT, Ġlormu, bin Ġużeppi-Duminka Imbroll, bint Lawrenz, minn Hal Farruġ (Imqabba) 7 ta' Frar, 1617

ZAMMIT, Ġorg, bin Ġużeppi-Imperja Abela, bint Petruzju, mill-Gudja 29 ta' Jannar, 1605

ZAMMIT, Lawrenz, bin Salvu-Vittorja Ellul, bint Gabrijel, minn Hal Luqa 19 ta' Awwissu, 1621

Total: 7

Kunjomijiet ta' xebbiet mill-Imqabba: 1: Buttigieg

Kunjomijiet ta' ġuvintur mill-Imqabba: 7: Farrugia, Mallia, Mifsud, Schembri, Zammit (3)

L-iktar kunjomijiet komuni mill-Imqabba: Zammit (3)

Għarajjes irġiel mhux mill-Imqabba: 0

Għarajjes nisa mhux mill-Imqabba: 6 (85.71%): Luqa (3), Farruġ (2), Gudja

Għarajjes aħwa: 0

Għarajjes romol: 1 (Luqa)

Għarajjes skjavi: 0

Ser nipprezenta issa din it-Tabella li tiġbor fiha t-tagħrif kollu fuq iż-żwiġijiet ta' l-Imqabbin mill-1550 sal-1645, u nikkommenta fuqha fil-Konkluzjoni ta' dan l-artikolu.

**ŻWIGIJET TA' MQABBIN BARRA MIR-RAHAL
1550-1645**

	1550-1559	1560-1569	1570-1579	1580-1589	1590-1592	1592-1596	1596-1605	1606-1615	1616-1625	1626-1635	1636-1645	Medja 1550-1596 ²³
Total taż-żwigiġiet	2	23	14	2	2= 8/10	5= 14.29/10	1	1	3	1	1	10.55
Xebbiet mill-Imqabba	2 100%	11 47.83%	9 64.29%	2 100%	2= 8/10 100%	2= 5.71/10 39.96%	0	1 100%	1 33.33%	0	1 100%	6.29 75.35%
Guvintur mill-Imqabba	2 100%	11 47.83%	7 50%	1 50%	1= 4/10 50%	4= 11.43/10 79.99%	1 100%	1 100%	3 100%	1 100%	1 100%	6.07 62.97%
Kunjom	Camilleri	Farrugia Zammit Aquilina	Zammit Farrugia Agius Aquilina						Zammit			
Guvintur mhux mill-Imqabba	0	12 52.17%	6 42.86%	1 50%	1= 4/10 50%	3= 8.57/ 10 20%	1	0	0	0	0	5.26 35.84%
Gharajjes ahwa	0	9 39.13%	5 35.71%	0	0	0	0	0	0	0	0	2.33 12.47%
Gharajjes romol	0	2	0 8.7%	0	0	0	0	0	0	0	0	0.33 1.45%
Gharajjes skjavi	0	1 4.35%	0	0	0	0	0	0	0	0	0	0.17 0.73%

Żwigiġiet bejn Imqabbinn ma' barranin fir-rahall

1599-1615:

L-Imqabba²⁴

AGIUS, Ġwanni Karlu, bin Leonardu-Valenzja Azzopardi, bint Girgor, mis-Sigġiewi 13 t'Ottubru, 1612

AZZOPARDI, Bartilmew, minn Bubaqra- Ġlorma Zammit, bint Mattew 16 ta' Jannar, 1600

BARBARA, Barnaba, bin Ġużeppi, mill-Qrendi-Bartilmeja Magro, bint Vincenz 25 t'April, 1599

BARTOLO, Pietru, bin Vincenz, mir-Rabat-Ġovanella Scicluna, bint Djonizju u Antonina 11 ta' Settembru, 1611

BIGENI, Franġisku, minn Haż-Żebbuġ-Vincenza Magro, bint

Bartilmew 7 ta' Novembru, 1604
BORG, Ġakbu, bin Brandanu, minn Hal Qormi-Dianora Cassar, bint Baltassar u Katerina 31 ta' Jannar, 1615

BRIFFA, Pietru, armel minn Hal Luqa-Vincenzja Zammit, bint Salvu u Luvera 13 ta' Lulju, 1603

BURLÒ, Sigismundu, minn Hal Tarxien-Ġakobina Tonna, bint Tumas 28 t'Awwissu, 1611

BUSUTTIL, Ġorg, miż-Żejtun-Grazzja Zammit, bint Indri u Pawla 19 t'Awwissu, 1607

BUTTIGIEG, Franġisku, bin Nikola, miż-Żurriq-Ġovanella Mallia, bint Pietru 18 t'Ottubru, 1608

CAMILLERI, Mattew, minn

Senglea-Ġulja Agius, bint Antoninu 23 t'April, 1606

CARUANA, Ġwanni, bin Salvu, mill-Qrendi-Marjetta Zammit, bint Salvu u Luvera 9 ta' Settembru, 1601

CARUANA, Ġwanni, bin Tumas, minn Hal Lew (Qrendi)-Romana Scicluna, bint Dijonizju 28 t'April, 1602

CARUANA, Lawrenz, mill-Qrendi-Katerina Farrugia, bint Ġakbu u Imperja 25 ta' Lulju, 1610

ELLUL, Gabrijel, armel minn Birmiftuh-Marjetta Magro, bint Vincenz 18 ta' Jannar, 1604

ELLUL, Ġużeppi, armel mill-Gudja-Agata Farrugia, bint Pawlu 24 ta' Lulju, 1602

ELLUL, Gużmanu, bin Antonju, minn Hal Kirkop-Marjetta Micallef, bint Ġwanni, armla ta' Ġwanni Farrugia
2 ta' Jannar, 1604

ELLUL, Ġwanni Pawlu, bin Duminku, minn Hal Kirkop-Bernardina Zammit, bint Lawrenz u Ġulja
26 ta' Jannar, 1603

ELLUL, Lazzru, minn Hal Kirkop-Imperja Zammit, bint Lawrenz u Ġulja
31 t' Awwissu, 1608

FARRUGIA, Anġlu, miż-Żurrieq-Margerita Aquilina, bint Vincenz u Grazzja
4 t' Awwissu, 1607

FARRUGIA, Ġwanni Pawlu, bin Nikol, mill-Qrendi-Marjetta Zammit, bint Lawrenz
21 ta' Ġunju, 1615

FARRUGIA, Marku, bin Indri, minn Hal Kirkop-Pawla Agius, bint Leonardu
7 ta' Frar, 1599

GRIMA, Ġwanni Marija, minn Senglea-Izabella Zammit, bin Indri u Pawla
1 ta' Mejju, 1611

GUSMAN, Demetriju, miż-Żurrieq-Katerina Ciantar, bint Mikiel u Katerina
21 ta' Settembru, 1608

MAGRO, Frangisku, minn Hal Ghaxaq-Agata Filippone, bint Ġiljan
2 ta' Lulju, 1600

MAGRI, Ġakbu, miż-Żurrieq-Katerina Zammit, bint Lawrenz u Ġulja
25 t' Awwissu, 1602

MAGRO, Ġorg, bin Brinkatu u Vincenzja, minn Hal Ghaxaq-Ġovanella Magro, bint Vincenz
25 ta' Novembru, 1612

MANGION, Ġulju, mir-Rabat-Klemenzja Camilleri, bint Girgor u Madalena
6 ta' Settembru, 1609

MANGION, Ġwanni, bin Pietru, miż-Żurrieq-Pawlina Farrugia, bint Silvestru
25 t' Awwissu, 1601

MANGION, Mikiel, mis-Siggiewi-Katerina Farrugia, bint Leonardu
2 t' Awwissu, 1608

Maria Stationery

Owner: Maria Sacco

**For all kinds of Stationery
Toys, Gifts, Cards, Cosmetics
Haberdashery and Photocopying Service**

17, Triq is-Salvatur, Qrendi • Mobile: 9948 7385



Starbrite

Dry Cleaning

Triq Tas-Sejba, Mqabba
Tel/Fax: 2168 3367

MIFSUD, Marju, bin Teramu u Katerina, miż-Żurrieq-Katerina Magro, bint Bartilmew u Angelika
30 ta' Jannar, 1611

MIZZI, Franġisku, bin Mikiel, miż-Żurrieq-Katerina Zammit, bint Indri
18 ta' Lulju, 1599

PACE, Martin, bin Duminku, mis-Sigġiewi-Bernarda Zammit, bint Lawrenz u Ġulja
21 ta' Frar, 1610

PISCOPO, Ġlormu, armel minn Senglea-Ġovanella Cafor, bint Franġisku u Vincenzja
14 ta' Jannar, 1602

ROMANO, Ġwanni Battista, minn Senglea-Angelika Cassar, bint Ġużeppi
9 ta' Ġunju, 1613

SALIBA, Ġwanni, bin Xmun, minn Hal Luqa-Katerina Farrugia, bint Ġwanni
15 ta' Lulju, 1612

SCHEMBRI, Antonju, bin Duminku, minn Hal Farruġ (Imqabba)-Valenzja Zahra, bint Antonju
14 ta' Jannar, 1606

SCHEMBRI, Girgor, bin Vincenz, minn Hal Qormi-Marjetta Zammit, bint Indri u Pawla
19 ta' Jannar, 1603

SCHEMBRI, Indri, minn Hal Manin (Qrendi)-Katerina Ellul, bint Lawrenz
13 t' Awwissu, 1600

SPITERI, Nikol, bin Ġorlandu u Margerita, mill-Qrendi-Pawlina Zammit, bint Stiefnu u Ġovanna
21 ta' Settembru, 1613

VECHIO, Ġwanni Antonju, minn Licata (Sqallija)-Ġulja Sacco, bint Mattew
21 ta' Frar, 1599

ZAHRA, Mattew, bin Marjanu, minn Hal Ghaxaq-Katerina Mallia, bint Pietru
13 ta' Frar, 1600

ZAMMIT, Benedittu, minn Senglea-Imperja Tonna, bint Lawrenz
20 ta' Settembru, 1599

ZAMMIT, Duminku, bin Ġakbu

u Duminka, minn Hal Millieri (Żurrieq)-Marjetta Tonna, bint Lawrenz u Agata
4 ta' Settembru, 1605

Total: 44

Kunjomijiet ta' xebbiet mill-Imqabba: 43 (97.73%): Agius (2), Aquilina, Cafor, Camilleri, Cassar (2), Ciantar, Ellul, Farrugia (5), Filippone, Magro (5), Mallia (2), Micallef, Sacco, Scicluna (2), Tonna (3), Zahra, Zammit (13)

Kunjomijiet ta' ġuvintur mill-Imqabba: 1: Agius

L-iktar kunjomijiet komuni mill-Imqabba: Zammit (13), Farrugia (5), Magro (5), Agius (3), Tonna (3)

Gharajjes irġiel mhux mill-Imqabba: 43 (100%): Birmiftuh, Bubaqra, Farruġ, Gudja, Kirkop (4), Lew, Licata, Luqa (2), Manin, Millieri, Ghaxaq (3), Qormi (2), Senglea (5), Sigġiewi (2), Tarxien, Żebbuġ (Malta), Żejtun, Żurrieq (7)

Gharajjes nisa mhux mill-Imqabba: 1 (2.27%): Sigġiewi

Gharajjes ahwa: 24 (54.55%): Agius, Ġwanni Karlu-Pawla; Magro, Bartilmeja-Ġovanella-Marjetta; Magro, Katerina-Vincenza; Mallia, Ġovanella-Katerina; Scicluna, Ġovanella-Romana; Tonna, Imperja-Marjetta; Zammit, Marjetta-Vincenzja; Zammit, Bernarda-Bernardina-Imperja-Katerina-Marjetta; Zammit, Grazzja-Izabella-Katerina-Marjetta

Gharajjes romol: 4 (9.09%) (irġiel)
Gharajjes skjavi: 0

Minn dawn l-44 żwigiġiet li ġew irreġistrati fl-Imqabba bejn l-1599 u l-1615 bejn Imqabbin u gharajjes mhux mir-rahall, insibu li l-aktar kunjomijiet komuni fl-Imqabba kienu Zammit, Farrugia, Magro, Agius u Tonna. Fil-biċċa l-kbira, dawn l-gharajjes Imqabbin kienu nisa (43). 24 minnhom kienu ahwa ta' gharajjes imsemmin fil-lista, li

ġew minn 9 familji, li kienu Zammit (3), Magro (2), Agius, Mallia, Scicluna u Tonna. Fil-biċċa l-kbira, l-gharajjes irġiel ġew miż-Żurrieq (7), Qrendi (5), Senglea (5) u Kirkop (4), postijiet kollha madwar l-Imqabba. Wiehed jista' ukoll jifhem l-importanza ta' Senglea bhala port u ghalhekk post ta' kuntatt mad-diversi rhula ta' Malta. Maż-Żurrieq inżidu wiehed minn Bubaqra u iehor minn Hal Millieri li kienu jaghmlu maż-Żurrieq, u mal-Qrendi nżidu wiehed minn Hal Lew u iehor minn Hal Manin li kienu jaghmlu mal-Qrendi. Hal Farruġ, ghalkemm rahal maqtugh, dak iż-żmien kien jaghmel ma' l-Imqabba. Ninnotaw ukoll żwieġ ma' barrani, minn Licata fi Sqallija. L-unika gharusa mhux mill-Imqabba kienet mis-Sigġiewi, u ghalhekk, b'kollox, gharajjes mis-Sigġiewi kien hemm 3. Fl-ahharnett, ninnotaw li l-gharajjes romol kienu kollha rġiel u kollha mhux mill-Imqabba.

Konkluzjoni

L-Imqabba inqatgħet mir-Reġistru ta' Hal Kirkop fl-1 ta' April, 1596, u bdiet tirreġistra maghmudijiet, żwieġ u mwiet fis-6 ta' Jannar tal-1599. Minkejja li hemm sentejn u nofs bejn dawn id-dati, baqa' ma nstabx tagħrif fuq registrazzjonijiet ta' maghmudijiet, żwigiġiet u mwiet li forsi saru fl-Imqabba f'dak il-perjodu, hlief dawk li saru f' Birmiftuh u f' parroċċi ohra. Jidher li ghalkemm l-Imqabba u Hal Safi nqatgħu minn Birmiftuh flimkien ma' Hal Kirkop fid-29 ta' Mejju, 1592, xorta l-Imqabbin u l-Hal Safin²⁵ baqgħu jirrikorru fl-uffiċċju parrokkjali ta' Birmiftuh, kif ukoll f'dak ta' Hal Kirkop, bejn dik id-data u l-1596.

Bejn l-1550, meta l-ewwel Reġistru ta' Birmiftuh jibda, sa l-1596, ġew iċċelebrati f' Birmiftuh u f' Hal Kirkop medja ta' 10.55 żwigiġiet kull ghaxar snin (ara t-Tabella fuq). Dan ifisser li kull sena kien jiġi iċċelebrat żwieġ wiehed. Dawn iż-żwigiġiet jizdiedu minn

2 fl-1550 ghal 23 f'ghoxrin sena, imbaghad jonqsu bejn l-1580 u l-1589, u jergghu jizdiedu sa ma l-Imqabba ssir parroċċa fl-1596. Kien hemm ftit iktar gharajjes nisa li żżewwġu f'dawn is-46 sena (1550-1596) (medja ta' 6.29 kull għaxar snin, jew 75.35% tat-total) minn gharajjes irġiel (medja ta' 6.07 kull għaxar snin, jew 62.97% tat-total). Gharajjes irġiel minn barra l-Imqabba f'dawn is-46 sena kien hemm 23, medja ta' 5.26 kull għaxar snin fl-istess epoka, jew 35.84% tat-total, u dawn ġew minn dawn il-postijiet: Żurrieq (6), Qrendi (5), Siġġiewi (4), Rabat (Malta) (2), Kirkop (2), Żebbuġ (Malta) (1), Gudja (1), Luqa (1), u wiehed barrani li ma jinghadx minn fejn kien, imma li kunjomu kien Carasco, wisq probabbli Taljan. Dan ifisser ukoll li kien hemm iktar ġuvintur Imqabbin li kienu jżżewwġu fil-parroċċa milli ġuvintur mhux Imqabbin li kienu jżżewwġu fl-istess parroċċa ta' Birmiftuh/Hal Kirkop. Meta wiehed iqabbel dawn l-irhula u figuri ta' bejn l-1550 u l-1596 ma' daww tas-sittax-il sena reġistrati fl-Imqabba (1599-1615) (ara fuq), wiehed isib li l-Imqabba baqa' jiġbed lejha ġuvintur miż-Żurrieq, mill-Qrendi u minn Hal Kirkop, imma minn Senglea flok mis-Siġġiewi.

Interessanti wiehed jinnota ż-żwieġ ta' wiehed Stiefnu, skjav meħlus minn Antonju Manduca, ma' Vennera Grech, bint il-mibki Ljun, fit-28 ta' Awwissu, 1566, f'Birmiftuh. L-iktar kunjomijiet komuni f'din l-epoka kienu daww ta' Zammit, Farrugia u Aquilina. Gharajjes Imqabbin ahwa f'perjodi ta' għaxar snin bejn l-1550 u l-1596 kien hemm 9 (39.13%) bejn l-1560 u l-1569, u 5 (35.71%) bejn l-1570 u l-1579, b'medja ta' 2.33 (12.47%). Dawn ġew minn tliet familji bil-kunjom Farrugia, żewġ familji bil-kunjom Zammit u minn familja kunjomha Mangion. Fl-istess żmien kien hemm biss żewġ żwiġijiet (8.7%) li kienu jinvolvu

romol, u kollha saru bejn l-1560 u l-1569, b'medja ta' 0.33 (1.45%). Dawn kienu ta' Duminka armla ta' Ġwanni Zammit, li żżewwġet lil Mikiel Lombardo, miż-Żurrieq, fl-14 ta' April, 1566, u dak ta' Imperja Zammit, bint Pawlu, armla ta' Bartilmew Farrugia, li żżewwġet lil Blażju Borg fit-12 ta' Frar, 1569.

Bejn l-1550 u l-1596, kif ukoll bejn l-1599 u l-1615, mehudin flimkien, wiehed jikkonferma li l-familji l-aktar numerużi ta' l-Imqabba kienu daww ta' Zammit, Farrugia, Magro, Agius, Tonna u Aquilina.

Kieku wiehed kellu jagħti idea ta' x'kienet il-popolazzjoni ta' l-Imqabba bejn l-1550 u l-1596, meta kien isir b'medja żwieġ wiehed (10.55 kull għaxar snin, jew 1.06 kull sena) u hames magħmudijiet fis-sena (4.8), il-popolazzjoni ma setgħetx kienet hafna iktar minn 200 ruh. Medja ta' 11.6 trabi kienu jiġu mghammda kull sena f'Hal Kirkop bejn l-1592 u l-1679, meta familji kien hemm 88, u l-popolazzjoni kienet dik ta' 495. Mela 4.8 trabi b'medja kull sena li ġew mghammda għall-Imqabba f'Birmiftuh u f'Hal Kirkop kienu indikazzjoni ta' popolazzjoni ta' 204.83. L-Isqof Dusina, fl-1575, propju fl-epoka li qegħdin nittrattaw, jgħid li fl-Imqabba kien hemm biss 30 familja. Jekk, mela, minn f'Hal Kirkop f'sena kien hemm 88 familja u popolazzjoni ta' 495, allura 30 familja f'sena fl-Imqabba kienet t'fisser popolazzjoni ta' 168.75. Biss biss, ġa ġie kkalkulat li bejn l-1592 u l-1596, l-Imqabba u Hal Safi flimkien kellhom popolazzjoni inqas minn Hal Kirkop.²⁶ Fi ftit kliem, sa l-1596, l-Imqabba kellha madwar 200 ruh.

* Prof. Horatio Caesar Roger Vella, Associate Professor fil-Latin u l-Grieg.

Noti:

¹ Nixtieq nringrazzja lill-Kanonku Dun Evan Caruana, dak iż-żmien Kappillan tal-Gudja, talli tani l-permess naghmel dan l-istudju fl-Uffiċċju Parrokkjali tiegħu.

- ² Għall-użu ta' din il-kelma "matriċi" għall-knisja ta' Hal Kirkop, ara H.C.R. Vella (2000), 114, fejn nuri li l-kelma intużat disa' darbiet bejn l-1647 u l-1655, fi żmien il-Kappillan Dun Ġwann Xmun Azzopardi, kif ukoll H.C.R. Vella (2006), 341, fejn nirreferi għall-użu tagħha mill-Kappillan Dun Salvu Cassar, saħansitra fl-1830.
- ³ Nringrazzja hawn lil Dun Karm Camilleri, dak iż-żmien Kappillan ta' Hal Kirkop, talli tani l-permess li naghmel dan l-istudju fl-Uffiċċju Parrokkjali tiegħu.
- ⁴ Nringrazzja hawn lil Dun Joe Bartolo, dak iż-żmien Kappillan ta' l-Imqabba, talli tani l-permess li naghmel dan l-istudju fl-Uffiċċju Parrokkjali tiegħu.
- ⁵ H.C.R. Vella (2000), 112-113.
- ⁶ H.C.R. Vella (2000), 128.
- ⁷ H.C.R. Vella (2000), 81.
- ⁸ H.C.R. Vella (2000), 110.
- ⁹ H.C.R. Vella (2000), 80. Ara wkoll innota tal-Kappillan Taliana f'H.C.R. Vella (2000), 114.
- ¹⁰ H.C.R. Vella (2000), 51.
- ¹¹ H.C.R. Vella (2000), 114.
- ¹² H.C.R. Vella (2000), 129, n.8.
- ¹³ H.C.R. Vella (2000), 112-113.
- ¹⁴ H.C.R. Vella (2000), 130, n.12.
- ¹⁵ H.C.R. Vella (2000), 51.
- ¹⁶ H.C.R. Vella (2000), 80-81.
- ¹⁷ H.C.R. Vella (2006), 83-84.
- ¹⁸ H.C.R. Vella (2000), 51-52.
- ¹⁹ H.C.R. Vella (2006), 20 u 24.
- ²⁰ H.C.R. Vella (2006), 19-26.
- ²¹ H.C.R. Vella (2000), 51.
- ²² H.C.R. Vella (2006), 19-26.
- ²³ Il-medja qiegħda tittiehed biss mill-1550 u l-1596, meta l-Imqabba nqatgħet minn Hal Kirkop. Iż-żwiġijiet wahdiet li sehew f'Birmiftuh mill-1596 sa l-1645 ma jindikawx mumru kbir biżżejjed li fuqu tista' ssir statistika, propju għaliex l-Imqabbin ma baqgħux jirrikorru bħal qabel f'Birmiftuh meta nqatgħu għal rashom fl-1596.
- ²⁴ Uffiċċju Parrokkjali Mqabba, l-Ewwel Volum.
- ²⁵ Fatt li ser jiġi spjegat f'artikolu iehor.
- ²⁶ H.C.R. Vella (2000), 110-112, 122, n.6, u P. Dusina (1975), f.186.

Bibliografija

- P. Dusina. 1575. *Visitatio apostolica*, ms. Bibljoteka Nazzjonali, Valletta, 193.
- H.C.R. Vella. 2000. *L-ewwel Reġistru tal-Parroċċa: 1592-1679*. F'H.C.R. Vella ed., *Hal Kirkop u l-inħawi ta' madwaru*. Università ta' Malta, Msida, Malta: 48-141.
- H.C.R. Vella. 2006. *Indiċi ta' ismijiet ta' nies minn Hal Kirkop li jinsabu mniżżla fir-Registri taż-żwiġijiet, magħmudijiet u mwiet f'Birmiftuh u f'Hal Kirkop mill-1550 sal-1840*. Concept Communications Ltd, Birkirkara, Malta.